

(۹۰)

سُورَةُ الْبَلَدِ

مکہ مکرمہ میں نازل ہوا اور اس میں بیس آیتیں ہیں

سُورَةُ مَاقِبِل سے ربط | اس سورت شریفہ کا ماقبل سے ربط و مناسبت اس طرح ہے

کہ سورت ماقبل میں مال کی محبت کرنے والے اور بلا لحاظ استحقاق وراثت یعنی مردوں

کا مال کھا جانے کی ضمن رکھنے والے اور مسکین کے کھانے کے لئے دوسروں کو توجہ تک

نہ دلانے والے کی مذمت بیان فرمائی گئی تھی۔ اب اس سورت شریفہ میں یہ بیان

فرمایا جا رہا ہے کہ دولت مندوں اور مالداروں کو کن اوصاف و خصائل کا حامل

ہونا چاہئے تاکہ وہی مال جو آخرت میں وبال جان بن رہا تھا ذریعہ نجات بن سکے۔

نیز سورت ماقبل کے اخیر میں نفس مطمئنہ کا بیان ہوا تھا۔ یہاں ان امور کا ذکر فرمایا

جا رہا ہے جس سے اطمینان نفس حاصل ہو۔ وبالله التوفیق۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے۔

لَا اُقْسِمُ بِهَذَا الْبَلَدِ ۚ وَاَنْتَ حِلٌّ بِهَذَا الْبَلَدِ ۚ

90-3

90-4

وَوَالِدٍ وَمَا وَلَدٌ ۚ لَقَدْ خَلَقْنَا الْإِنْسَانَ فِي أَحْسَنِ تَقْدِيرٍ ۚ
 شہر کی کہ آپ فروش میں اس شہر میں اور قسم ہے جتنے باپ کی اور قسم ہے انکی اولاد
 کی بے شک ہم نے پیدا کیا انسان کو مشقت میں رہتا،

هذا البلد کی تفسیر | هذا البلد سے بلد الحرام حرمت والا شہر کہ معظمہ مراد ہے

اس مبارک و مقدس شہر کی قسم اس بنا پر ہے کہ آپ کے جد اعلیٰ حضرت سیدنا ابراہیم علیہ السلام
 علی نبینا وعلیہ الصلوٰۃ والسلام کی دعا کے مطابق اللہ سبحانہ نے اس کو حرم آسن بنایا
 جہاں انسان تو انسان بلکہ جمادات نباتات اور حیوانات بھی مامون و مصنون ہیں۔
 جہاں آپ کے جد امجد حضرت سیدنا اسمعیل ذبیح اللہ علی نبینا وعلیہ الصلوٰۃ والسلام
 کی نشو و نما ہوئی اور قیامت تک کے لئے وہیں آرام فرمائیں۔ جہاں اللہ سبحانہ کا
 گھر ہے جو اہل شرق و مغرب اور ساری دنیا نے اسلام کا قبلہ و کعبہ ہے۔ عظیم الشان
 رکن اسلام حج کو ہیں ادا ہوتا ہے جس سے عمر بھر کے گناہوں کا کفارہ ہو جاتا ہے اور یہاں
 کی ایک نیکی ایک لاکھ نیکیوں کے برابر اور ایک بڑی بھی ایک لاکھ بڑیوں کے برابر ہے۔
 اور آسمان پر بیت المعمور اسی کے محاذ پر واقع ہے جس کا طواف روزانہ ستر ہزار فرشتے
 کرتے ہیں اور جب ایک دفعہ طواف کر لیتے ہیں تو دوبارہ طواف کی نوبت نہیں آنے
 پاتی۔ بلکہ دوسرے ہی فرشتے آتے ہیں۔ نیز وہاں صفا، مردہ، زفرم، مقام ابراہیم

حجر اسود وغیرہ آیات بینات اور شعار اللہ ہیں غور کرو کہ ہذا الحرام کی اللہ سبحانہ کی
نزدیک کیسی فضیلت و منزلت ہے؟ یہ وہ مبارک مقامات ہیں جہاں دعائیں قبول
ہوتی ہیں۔

اَنْتَ جَلَّیٰ کِی تَفْسِیْر | اَنْتَ جَلَّیٰ بِهٰذَا الْکَلِمَیْ۔ درحالیکہ آپ فرموش ہیں

اور روفق افروز ہیں اس شہر میں " یعنی اصل یہ ہے کہ آپ کی ولادت باسعادت
ازل سے یہاں مقدر تھی اور آپ کی پاک زندگی کے (۵۳) سال یہیں بسر ہوئے۔

جس میں ولادت، رضاعت، طفولیت، شباب اور کہولت کے منازل طے کرتے ہوئے
شیخوخت میں قدم رکھ چکے۔ مکہ مکرمہ کو شرف ذاتی جو حاصل تھا وہ تو تھا ہی اس پر

مستزاد یہ کہ آپ کے قدم میمنت لزوم کا شرف بھی اس کو حاصل رہا تو اس کی فضیلت کا
کیا ٹھکانا، اور اس کی عظمت کی کیا حد ہو سکتی ہے۔ یہی سبب ہے کہ اس ہذا الحرام

کی نہ صرف قسم کھائی گئی بلکہ قسم کی وجہ بھی ظاہر فرمادی گئی ہے کہ آپ کا نزول
اجلال در اصل باعث ہے اس قسم کا اور ایسی موکہ قسم کے ذریعہ اس مقدس شہر کا

اعزاز بڑھانے کا۔ ۵

اے کعبہ را زبُنِ قَدُومِ تَوَصَّدْ شَرَفِ
وے مروہ را ز مَقْدَمِ پَاکِ تَوَصَّدْ صِفَا

بطحا ز نور طَلَعَتْ تَوِیَا فِتَہِ فَرْوَعِ
یثرب ز خاکِ پَاے تَوَا بَارِ وَفَتْ وَنَوَا

کفار مکہ پر طنز و تعریض | نیز قریش مکہ کے حال پر اس ضمن میں تعریض اور طنز

فرمایا جا رہا ہے کہ اس مقدس شہر میں جہاں جمادات، نباتات، حیوانات کا احترام

قائم ہے۔ اور ہر چیز مومن و مومنوں کے تعجب ہے کہ آپ کی ذات اقدس کے ساتھ

ہر طرح کی ایذا رسانی روا رکھی جا رہی ہے۔ یعنی حرمت تو رہی درکنار بلکہ آپ کی نفی

ہر قسم کی بدسلوکی اور ایذا رسانی کو حلال قرار دے رکھا ہے۔ اس مقدس شہر کو آپ کے

وجود باوجود سے جو شرف حاصل ہے اس کا اقتضا تو یہ تھا کہ آپ کی قدر کی جاتی مگر ان

جاہلوں کو یہ کیا سوچھی ہے کہ آپ کو یہاں سے نکلانے یا معاذ اللہ قتل کروینے کے

منصوبے بنا رہے ہیں۔ چنانچہ حضرت شریک بن صہیل بن سعد اس آیت کریمہ کی تفسیر میں فرماتے

ہیں: — یجرھون ان یقتلوا بها الصيد و یعضدوا بها الشجرة و یستحلون

اخراجک و قتالک۔ (سید بن منصور، ابن المنذر) ان کفار مکہ کو دیکھئے کہ وہ شکا

کی جان لینے اور دخت کے کاٹ ڈالنے کو تو حرام مانتے ہیں اور اے نبی اکرم !

آپ کو یہاں سے جلا وطن کرنے بلکہ قتل کر ڈالنے تک کو حلال جانتے ہیں؟ یہ تفسیر

اس بنا پر ہے کہ انت حل سے خواہ حلول بمعنی نزول مراد لیا جائے یا حل

بمعنی حلال قرار دیا جائے جو حرام کی ضد ہے۔

حل کی دوسری تفسیر | دوسری تفسیر وہ ہے جو جمہور مفسرین سے منقول ہے کہ

حِلُّ سے مراد یہ ہے کہ آپس میں حرام کو حلال قرار دینے والے ہیں۔ یعنی حکم الہی سے ایک وقت ایسا آنے والا ہے کہ ان کفار مکہ کو کفر کر دار تک پہنچانے کے لئے حرام کو حلال قرار دیا جائے گا اور اس کے احترام کے احکام تھوڑی دیر کے لئے برخاست کر دئے جائیں گے۔ حضرت عطاء بن یسار فرماتے ہیں:۔

اِنَّ اللّٰهَ حَرَّمَ مَكَّةَ يَوْمَ خَلَقَ السَّمَوَاتِ وَالْاَرْضَ فَهِيَ حَرَامٌ اِلٰى اَنْ تَقُومَ السَّاعَةُ لَمْ تَحِلَّ لِبَشَرٍ اِلَّا الرَّسُوْلُ اللّٰهُ صَلٰى اللّٰهُ عَلَيْهِ وَسَلَّمَ سَاعَةً مِنْ نَهَارٍ وَلَا يَخْتَلِيْ خِلَافَهَا وَلَا يَعْضُدُ عَضَاهَا وَلَا يَنْفَرُ صَيْدُهَا وَلَا تَحِلُّ لِقَطْعَتِهَا اِلَّا لِمُعَرَّفٍ۔ (عبد بن حمید ابن جریر، ابن ابی حاتم) اللہ سبحانہ تعالیٰ نے مکہ مکرمہ کو اسی دن سے قابل احترام قرار دیا جس دن کہ آسمانوں اور زمین کو پیدا کیا پس خداوند تعالیٰ قیامت قابل احترام ہے۔ کسی فرد بشر کے لئے اس کی پابندی برخاست نہیں کی گئی سوائے حضرت رسول دو جہاں صلی اللہ علیہ وآلہ وسلم کے کہ دن کی ایک گھڑی کی حد تک آپ کے لئے اس کا احترام برخاست کیا گیا اور حلال قرار دیا گیا (کہ اس ایک ساعت میں آپ جو چاہیں کریں مکہ مکرمہ کا احترام یہ ہے کہ وہاں کی ایک سبز بوٹی بھی نہ توڑی جائے اور نہ تروتازہ شاخ کاٹ لی جائے

اور نہ وہاں کے کسی شکار کو چھڑا جائے اور نہ وہاں کی کوئی گری پڑی چیز اٹھائی جائے مگر تشہیر کرنے والے کے لئے اٹھانا جائز ہے۔ (تاکہ اس کے مالک تک اس کو پہنچا دیا جائے)۔ حضرت امام شافعیؒ فرماتے ہیں:۔ لیکرہ نقل تراب الحرم واخراج الحجارة منه لتعلق حرمة الحرم بها ولا لیکرہ نقل ماء زمزم للتعذر۔ حرم شریف کی خاک کو وہاں سے کسی اور جگہ منتقل کرنا اور وہاں کے پتھر کو نکال کر باہر لیجانا بھی مکروہ و ناجائز ہے کیونکہ حرم شریف کی حرمت وہاں کی خاک پاک اور پتھروں سے بھی متعلق ہے۔ ہاں آب زمزم کو تبرکاً منتقل کیا جاسکتا ہے۔“

حضور انورؐ کی ایک خصوصیت یہ حال وَأَنْتَ حَلٌّ بِهَذَا الْبَلَدِ کے ذریعہ حضور

نبی محترم صلی اللہ علیہ وآلہ وسلم کو قبل از قبل یہ اطلاع فرمادی گئی کہ ایک دن ایسا آئیوالا
ہے کہ کھڑی بھر کے لئے مکہ مکرمہ کی حرمت اور یہ پابندیاں آپؐ کی خاطر برخاست
کر دی جائیں گی۔ اس ساعت میں آپؐ جو چاہیں عمل فرمائیں آپؐ کے لئے حلال قطعی ہے
چنانچہ یہ پیشین گوئی سب سے پہلے مکہ کے موقع پر پوری ہوئی۔ بلکہ احرام میں معمولی سی
خوہش روی ہوئی۔ اور ابن خطل نامی اشد کافر جو مسلمان ہو کر مرتد ہو چکا تھا اور
بارگاہ رسالت میں گستاخانہ طرز اختیار کیا ہوا تھا کعبۃ اللہ شریف کے پردے
میں لپٹا ہوا یا لگیا وہ حضور اکرم صلی اللہ علیہ وآلہ وسلم کے حکم اقدس سے ہر حالت میں
حضرت ابو بکرؓ کے ہاتھ سے مارا گیا۔ اس کے بعد پھر سے سابقہ احترام قیامت تک
کے لئے قائم ہو گیا۔ اب کسی کے لئے احترام شکنی جائز نہیں ہو سکتی۔

وَوَالِدٌ وَمَا وَلَدٌ | وَوَالِدٌ وَمَا وَلَدٌ - اور قسم ہے جنے باپ کی اور

قسم ہے اس اولاد کی جس کو اس نے جنا“ مفسرین کرام نے یہاں وَوَالِدٌ سے
حضرت ابوالبشر آدم علی نبینا وعلیہ الصلاۃ والسلام اور وَمَا وَلَدٌ سے آپؐ کی ذریت
مراد لی ہے۔ اور بعضوں نے حضرت آدم ثانی نوحؑ اور ان کی اولاد اور بعض نے حضرت
ابو الانبیاءؑ نابرہیم علیہ السلام اور آپؐ کی تمام اولاد یا مخصوص اولاد یعنی انبیاء علیہم السلام

یا انحصار اولاد بلا واسطہ حضرت اسماعیل علیہ السلام یا بالواسطہ حضور رحمۃ العالمین صلی اللہ علیہ وآلہ وسلم مراد لی ہے۔ اس اعتبار سے حضور کی ذات اقدس کی قسم اس سورت شریفہ میں دو جگہ وارد ہوئی ہے جس سے مزید تشریف کا اظہار مقصود ہے۔ واللہ اعلم۔ یا یہ بھی ہو سکتا ہے کہ والد سے ہر جتنے والا باپ اور ما والد سے اس کی اولاد مراد لی جائے اور اس کو خطاب عام تصور کیا جائے۔

فی کبد کی تفسیر | لَقَدْ خَلَقْنَا الْإِنْسَانَ فِي كَبَدٍ - بے شک پیدا کیا ہم نے

انسان کو مشقت میں۔ یہ آیت کریمہ مذکورۃ الصدر تمام قسموں کا جواب ہے۔ گویا مذکورہ قسموں سے اس جواب قسم کی اہمیت کا اظہار مقصود ہے۔ حضرت جبرائیل علیہ السلام فرماتے ہیں: فی شدۃ حملہ وولادۃ ورضاعۃ وغطامہ ومعاشہ وحیاتہ وموتہ۔ (منظری) بے شک ہم نے انسان کو پیدا کیا تکلیف میں اس کے حمل کے اور ولادت کے اور ایام رضاعت کے اور اس کی دودھ چیمانی کے۔ اور ضروریات زندگی کی فراہمی کے اور اس کے جینے اور مرنے کے۔ انسان کی آفرینش سے لے کر اس کے یہاں سے رخصت ہونے تک کے احوال پر نظر کیجئے تو معلوم ہو گا کہ زندگی کے ہر دور میں ایک نہ ایک شدت اور ایک نہ ایک مشقت سے سابقہ رہتا ہے۔

اگر دنیا نباشد درد مندیم دگر باشد بفکرش پائے بندیم
 بچے کو ایک ایک دانت نکلتا ہے تو کیسی تکلیف دہتی ہے۔ پھر بڑھاپے میں جب
 وہی دانت گرنے لگتے ہیں تو کیا رنگ دکھاتے ہیں۔ اسی پر ہر تغیر کو قیاس کر لیجئے۔
 کبد کی دوسری تفسیر | صاحب تفسیر منطہری فرماتے ہیں کہ بار امانت مراد لینا چاہئے
 جس کے تحمل سے آسمان وزمین اور بڑے بڑے پہاڑوں نے انکار کیا تھا۔ اور ظلم
 و جہول انسان نے اس با عظیم کو اٹھالیا۔ اب اس تحمل امانت کے بموجب اس عہد کو
 پورا کیا تو کامیاب رہا اور اگر اس میثاق کو توڑ دیا تو اس کی زندگی ناکام رہی۔ رہے
 زندگی بھر کے تکالیف جو اوپر مذکور ہوئے ان میں حیوانات بھی شریک ہیں۔ کچھ
 انسان کے ساتھ ان کی خصوصیت نہیں۔ البتہ یوں توجیہ کی جاسکتی ہے کہ حیوانات کو
 عقل نہیں اور انسان عاقل ہے اس لئے خصوصیت کے ساتھ اس کو متوجہ کیا گیا۔
 یہ حال اس آیت کریمہ میں حضور رحمۃ للعالمین صلی اللہ علیہ وآلہ وسلم کو تسلی دی جا رہی ہے
 کہ احکام الہی کی تبلیغ میں جو تکالیف شاقہ آپ برداشت فرما رہے ہیں یہ کوئی نئی بات
 نہیں انسان دنیا میں آیا ہے تو ایسی مشقتوں سے اس کو سابقہ رہیگا۔ نبوت و رسالت
 کا بار نہ ہوتا تو بار امانت جس کا نوع انسان نے تحمل کیا ہے اس سلسلہ میں کوئی نہ کوئی
 مشقت برداشت کرنی پڑتی۔ اسی امر کے مد نظر حضور انور صلی اللہ علیہ وآلہ وسلم

فرمایا کرتے۔۔۔ نحن معاشر الانبياء اشد الناس بلاءا الامثل فالامثل۔
ہم گروہ انبیاء ہیں۔ سب لوگوں کے مقابلہ میں ہمارا امتحان سخت تر ہے پھر جو امتحانات
اور آزمائشوں میں ہم سے جتنی جتنی مماثلت رکھتا ہے وہ اتنا ہی ہم سے قریب تر
اور مماثل تر ہے۔“

الانسان کی تفسیر | بعض مفسرین کرام نے الانسان سے ابوالاشدین اسیدین
کلمہ مراد لیا ہے جو کفار مکہ میں بڑا پہلوان مانا جاتا تھا۔ جس کا کچھ ذکر سورہ قیامہ
کی تفسیر میں آیہ کریمہ علیہا تسعة عشر کے تحت آچکا ہے اس کی طاقت کا یہ حال
تھا کہ وہ ایک چمڑے پر کھڑا ہو جاتا اور دوسروں سے کہتا کہ یہ چمڑا میرے پاؤں تلے
سے نکال لو۔ بڑے بڑے طاقتور اس چمڑے کو کھینچتے مگر اسیدین کلمہ کو اپنی جگہ سے
نہ ہٹا سکتے اور نہ چمڑے کو اس کے پاؤں کے نیچے سے نکال سکتے۔ شدت کشمکش سے
وہ چمڑا پھٹ کر ٹکڑے ٹکڑے ہو جاتا مگر جو حصہ اس کے پاؤں کے نیچے رہتا وہ اس طرح
برقرار و قائم رہتا۔ اس صورت میں تفسیر یہ ہو گی کہ اس شخص کو جو رات دن جسمانی
ورزش اور تہن پروری میں لگا ہوا ہے ہم نے ایسی ہی بے نتیجہ محنت میں ڈال رکھا ہے
تجربہ شاہد ہے کہ جب وقت اُن پڑتا ہے تو عامۃ الناس ہی کچھ کام کر دکھاتے ہیں۔ یہ
یہ تہن پروری جو سیروں دودھ پی جاتے اور کئی آدمیوں کی غذا اکیلے چب کر جاتے ہیں

دوسرے ان کی صورت ہی دیکھتے رہ جاتے ہیں۔ الاما شا واللہ۔

فی کبد کی تیسری تفسیر | حضرت ابن عباسؓ سے فی کبد کی تفسیر یہ عجیب مروی

ہے :- فی اعتدال وانتصاب - (ابن جریر طبرانی) یعنی ہم نے انسان کو معتدل الاعضاء اور سیدھا کھڑا ہونے والا بنایا ہے " دوسرے چاند ارجحکے ہوئے بنائے

گئے ہیں، تمام حیوانات میں ایک انسان ہی ایسا ہے جو راست قامت ہے۔ یہ اشارہ ہے اس جانب کہ اس کو ہر کام میں راستی اختیار کرنی چاہئے کہ یہی شیوہ انسانیت ہے۔ اس اعتبار سے یہ آئیہ کریمہ ارشاد باری تعالیٰ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ کے ہم معنی ہوگی کہ ہم نے انسان کو بہترین قامت اور عظیم انداز پر پیدا کیا ہے۔“

أَيُّسِبُ أَنْ لَنْ يَقْدِرَ عَلَيْهِ أَحَدٌ ۝ يَقُولُ أَهْلَكْتُ

مَا لَا لُبْدَاهُ أَيَحِبُّ أَنْ لَمْ يَرَهُ أَحَدٌ ۚ كَيَا ۚ اِنْسَانِ خِيَالِ

کرتا ہے کہ قابو نہ پاسکیگا اس پر کوئی کہتا ہے کہ برباد کیا میں نے مال ڈھیروں کیا
وہ خیال کرتا ہے کہ نہ دیکھ سکا اس کو کوئی بھی؟

زور آور کا پندار | یعنی انسان جب طرح طرح کی مشقتوں میں گمراہ ہوا ہے اور اس
اور مالدار کا گھمنڈ | احاطہ سے نکل نہیں سکتا تو اس کا اقتصانیہ تھا کہ وہ اپنی

زندگی کا محتاط طریقہ اختیار کرتا۔ ہر امر میں سمجھ بوجھ سے کام لیتا مطیع و فرمان بردار بنارہتا، نافرمانی اور سرکشی سے دور رہتا، نیکی کی راہ دکھائی جاتی یا نصیحت کا کلمہ سُن پاتا تو اس کی قدر کرتا۔ مگر مشاہدہ بالکل اس کے برعکس ہے۔ کوئی زور آور ہے تو اس کا پنداریہ ہے کہ اس کا مد مقابل کوئی نہیں اور نہ اس پر کسی کا بس چل سکتا ہے۔ حالانکہ یہ اس کی خام خیالی ہے۔ اللہ سبحانہ تعالیٰ جس کے قبضہ قدرت میں زمین و آسمان اور ساری کائنات کی زمام ہے اس کے اگے کبھی انسان ضعیف البنیان پر قابو پانا کیا مشکل ہے؟ اور کوئی مالدار ہے تو اپنے قول کے گھمنڈ میں یہ کہتا ہے کہ میں نے ڈھیروں مال برباد کر دیا۔

ولید بن مغیرہ اور ولید بن مغیرہ قریش میں بہت مالدار شخص تھا۔
حارث بن نوفل کے احوال تھا تو نجیل مگر حضور انور صلی اللہ علیہ وآلہ وسلم

اس کو سخت عداوت تھی۔ اس عداوت کے جوش میں بہت کچھ فحج کر دیتا۔ اور فخر یہ بیان کرتا کہ میں نے اتنا روپیہ ان کی وجہ سے برباد کر دیا ہے اور اسی لاف زنی کو اپنا بڑا کارنامہ بتلاتا تھا۔ اسی طرح حارث بن نوفل نامی ایک مالدار شخص تھا۔ کچھ غلطیاں سرزد ہوتیں تو وہ حضور اکرم صلی اللہ علیہ وآلہ وسلم کی خدمت مبارک میں حاضر ہوتا اور اپنی غلطیوں کو پیش کرتا آپ اس کا کچھ کفارہ تجویز فرماتے۔ وہ

آپ کی ہدایت کے مطابق کفارہ دے دیا کرتا۔ اور آخر پر کہتا کہ ان کے پیچھے میں نے بہت کچھ برباد کیا ہے۔ صاحب روح المعانی لکھتے ہیں کہ اسی قماش کے اور عجیب گتھے جو بڑے مبالغہ کے ساتھ شیخی بازی کیا کرتے ممکن ہے کہ یہ آیات کریمہ ان تمام لوگوں کے جواب میں نازل ہوئی ہوں جن میں ارشاد باری ہو رہا ہے کہ انسان کا کیا یہ خیال ہے کہ اس کو کسی نے نہیں دیکھا، اس جواب کے کئی پہلو ہیں مثلاً کسی نے خرچ ہی نہیں کیا یا تھوڑا خرچ کیا اور بہت خرچ کرنا بیان کیا۔ یا یہ کہ حضور اکرم کی لغت میں خرچ کیا اور انکار کیا کہ خرچ نہیں کیا۔ ان سب کا جواب یوں دیا جا رہا ہے کہ انسان کیا یہ خیال کرتا ہے کہ اس کو کسی نے دیکھا نہیں؟ اللہ سبحانہ اس کو خوب دیکھتا اور جانتا ہے۔ اس کی نظر سے کوئی چھپ نہیں سکتا۔ پھر اس کی مزید وضاحت آگے آرہی ہے۔

الْمَجْعَلُ لَهُ عَيْنَيْنِ ۚ وَلِسَانًا وَشَفَتَيْنِ ۚ وَهَذَانِ

الْبَخْدَيْنِ ۚ کیا ہم نے نہیں بنائیں اس کی دو آنکھیں؟ اور زبان اور دو ہونٹ

اور دھلا دیں اس کو دورا ہمیں۔

الْمَجْعَلُ لَهُ عَيْنَيْنِ | ارشاد ہو رہا ہے: الْمَجْعَلُ لَهُ عَيْنَيْنِ۔

کی تفسیر | کیا ہم نے اس انسان کی دو آنکھیں نہیں بنائیں؟

۹۰ (آیت ۷ تا ۱۰)

یعنی ضرور بنائی ہیں۔ جب اللہ سبحانہ نے اپنے فضل و کرم سے انسان کو دوا نہ نکھیں دی
 ہیں تاکہ ان کے ذریعہ گرد و پیش کی چیزوں کو دیکھ سکے تو اس سے یہ بات خود بخود سمجھ
 میں آگئی کہ دوسروں کو پینا بنانے والا خود بھی خوب دیکھنے والا ہے۔ ایسا دیکھنے
 والا کہ اس کی نظیر نہیں مل سکتی۔ ہمارے دیکھنے کا حال یہ ہے کہ ہماری آنکھ کھلی ہوئی
 ہو۔ اور دکھائی دینے والی چیز ہماری آنکھوں کے سامنے ہو، درمیان کوئی چیز حائل
 نہ ہو۔ آنکھ کی روشنی کے علاوہ دیکھی جانے والی چیز بھی روشنی میں ہو۔ تاریکی میں
 ہو تو پھر وہ چیز نظر نہیں آسکتی۔ اللہ سبحانہ کو ان تمام چیزوں کی ضرورت ہی نہیں
 نہ اس کو ہماری طرح آنکھ کی ضرورت ہے۔ نہ اس کے کھلے رہنے کی، نہ دکھائی دینے
 والی چیز سامنے ہونے کی ضرورت ہے نہ اس کی نظر کے درمیان کوئی شے حائل ہو سکتی
 ہے۔ نہ تاریکی اس کے لئے مانع ہو سکتی ہے۔

وَلِسَانًا وَشَفَتَيْنِ | وَلِسَانٌ وَشَفَتَيْنِ۔ اور (کیا نہیں بنائی
 ہم نے اس کے بولنے کے لئے) زبان اور دو ہونٹ؟ یعنی بے شک زبان بھی
 بنائی اور دو ہونٹ بھی دے۔ بولنے اور کھانے پینے میں ان دونوں اعضا سے
 بڑی مدد ملتی ہے۔ بولنے کا دار و مدار اگرچہ زبان پر ہے مگر ہونٹوں کی مدد کے بغیر
 اس کی تکمیل نہیں ہو سکتی۔ رہا کھانا پینا اس کی تکمیل بھی زبان اور ہونٹوں کی

مرد کے بغیر نہیں ہو سکتی۔ ان کی مدد لازمی ہے۔ حضرت مکیلؑ فرماتے ہیں کہ حضور ﷺ صلی اللہ علیہ وآلہ وسلم نے ارشاد فرمایا: — یقول اللہ یا ابن آدم قد انعمت علیک نعمًا عظامًا لا تحصى عذہا ولا تطیق شکرہا وانما انعمت علیک ان جعلت لک عینین تنظر بہما وجعلت لہما غطاء فانظر بعینک فیما احللت لک فان رأیت ما حرمت علیک فاطبق علیہما غطاء ہما وجعلت لک لسانا وجعلت لہ غلافا فانطق بما امرتک واحللت لک فان عرض لک ما حرمت علیک فاعلق علیک لسانک..... ابن آدم انک لا تحل سخطی ولا تستطيع انتقامی۔ (ابن عساکر) اللہ سبحانہ تعالیٰ کا ارشاد ہے کہ اے ابن آدم! میں نے تجھے بڑی بڑی نعمتوں سے سرفراز کیا ہے جن کو تو شمار تک نہیں کر سکتا اور نہ ان کا شکر بجا لائی تو طاققت رکھ سکتا ہے۔ منجھ ان کے میں نے تجھے دو آنکھیں دی ہیں جن سے تو دیکھتا ہے اور ان دونوں پر ایک ایک اوٹ لگا دیا ہے لہذا ان آنکھوں سے ان چیزوں کو دیکھا کر جن کا دیکھنا میں نے تیرے حق میں حلال قرار دیا ہے۔ اور اگر کبھی ایسی چیز کے دیکھنے کی ذہبت آئے جس کو میں نے حرام ٹھہرایا ہے تو آنکھوں کو اوٹ سے بند کر لے۔ اسی طرح میں نے تجھے زبان دی ہے اور اس پر بھی ایک

غلاف چڑھا دیا ہے۔ لہذا زبان سے وہی بول جس کا میں نے تجھے حکم دیا ہے یا جس کا بولنا حلال قرار دیا ہے۔ اور اگر کبھی حرام بات چیت کی فوبت آن پہنچے تو (ہونٹوں کا) غلاف اس پر چڑھا دیا کر۔ (تاکہ حرام سے تو محفوظ رہ سکے) اے ابن آدم! تو میرے غضب کا بار برداشت نہیں کر سکتا۔ اور نہ میرے انتقام کی تاب لا سکتا ہے۔“

هَدِيْنَهُ الْجَنْدِيْنَ كِي تَفْسِيْر | وَهَدِيْنَاهُ الْجَنْدِيْنَ۔ اور ہم نے انسان کو

دونوں راہیں دکھادیں۔ یعنی خیر و شر یا ہدایت و ضلالت کی راہ دکھا دی۔ اور تمیز کرادی کہ اس میں اے انسان! تیری بھلائی ہے اور اگر تو دوسری راہ اختیار کر لیا تو وہ تیرے حق میں برا ہوگا۔ چنانچہ حضرت عبداللہ بن مسعودؓ وَهَدِيْنَهُ الْجَنْدِيْنَ کی تفسیر میں فرماتے ہیں:۔ سَبِيْلُ الْخَيْرِ وَالشَّرِّ۔ (عبدالرزاق، فریابی، عبد بن حمید، ابن جریر، ابن المنذر، ابن ابی حاتم، طبرانی، حاکم بروایت صحیح) راہ خیر کی اور شر کی۔ یعنی بھلائی کی اور برائی کی۔ اور حضرت یسنا بن عباسؓ فرماتے ہیں:۔ الْهَدْيُ وَالضَّلَالَةُ (ابن جریر، ابن المنذر، ابن ابی حاتم) یعنی یہ ہدایت کا راستہ ہے اور وہ گمراہی کا۔ یہ رہنمائی اجمالی طور پر ہر انسان کو نور عقل و فہم کی بدولت حاصل ہوتی ہے اور فطرت انسانی خود اس جانب رہبری کرتی ہے۔ پھر آسمانی کتابوں اور پیغمبروں کی تعلیمات کے ذریعہ تفصیلی علم کرایا جاتا ہے۔ حضرت جن بصریؒ فرماتے ہیں:۔ ذَكَرْنَا اَنْ النَّبِيَّ

صلی اللہ علیہ وسلم کان یقول ایھا الناس انما ہما نجدان نجد الخیر ونجد الشر
فما جعل نجد الشر احب الیکم من نجد الخیر۔ (عبدالرزاق) عبد بن حمید ابن
جریر ابن مردویہ) ہم سے بیان کیا گیا ہے کہ حضور نبی دو جہاں صلی اللہ علیہ وآلہ وسلم
(آیہ کریمہ وھدیناہ الجنۃ الدین کی تفسیر میں) اکثر ارشاد فرمایا کرتے تھے کہ لوگو!
وہ صرف دو ہی راستے ہیں۔ ایک راستہ خیر کا اور دوسرا راستہ شر کا۔ کچھ شر کے
راستے کو تمھارے نزدیک خیر کے راستے سے زیادہ تر محبوب اور پسندیدہ نہیں بنایا
ہے کہ خواہ مخواہ خیر کی راہ چھوڑ کر شر کی راہ اختیار کر لو بلکہ دونوں کو مساوی اور
بلکہ خیر کا پلہ جھکا ہو اسی دکھایا گیا ہے تاکہ خیر کی طرف مائل رہو اور شر سے دور رہو۔
نجدین کی دوسری تفسیر | حضرت ابن عباسؓ سے نجدین کی تفسیر ایک
اور بھی مروی ہے۔ چنانچہ آپؓ نے ھدیناہ الجنۃ الدین کی تفسیر میں فرمایا:-

الشدیلین۔ (عبدالرزاق) عبد بن حمید ابن ابی حاتم) اس روایت کی رو سے تفسیر
یوں ہوگی کہ ہم نے انسان کو اپنی ماں کی پستان سے دودھ پینے کی راہ سمجھائی۔
نومولود کو اس کے قیام و بقا اور تحصیل غذا کی یہ صورت دکھانا بھی اللہ سبحانہ
کمال قدرت کی دلیل ہے کہ ہمارے سوا ایسی نہی سی جان کو دودھ پینے کا طریقہ
سمجھانا اور کس کا کام ہو سکتا ہے؟ اور یہ حالت ہر کس و ناکس پر گزر چکی ہے تو

اے انسان! کیا ہمارے اس احسان کو بھی یاد نہیں رکھتا اور ہماری قدرت کا قائل نہیں ہوتا؟

فَلَا تَحْكُمُ الْعُقَبَةَ ۚ وَمَا أَدْرَاكَ مَا الْعُقَبَةُ ۚ فَلَكُ

رَقَبَةٍ ۚ أَوْ أَطْعَمَ ۚ فِي يَوْمٍ ذِي مَسْغَبَةٍ ۚ يَتِيمًا ذَا مَقْرَبَةٍ ۚ

أَوْ مَسْكِينًا ذَا مَتْرَبَةٍ ۚ پھر کیوں نہیں گھس پڑا گھائی میں اور آپ کو کیا معلوم

کہ گھائی کیا ہے، چھڑانا ہے گردن کا یا کھلانا ہے بھوک کے دن میں یتیم کو جو قرابت والا یا محتاج کو جو خاک پر پڑا ہوا ہے۔

عقبہ کی تفسیر | یعنی اللہ سبحانہ تعالیٰ نے اپنے فضل و کرم سے پیدا کیا صاحب اولاد

بنایا قوی اور زور آور بنایا دولت سے مالا مال کیا ہر طرح کا امن و چین نصیب فرمایا آنکھیں دیں بولنے کے لئے زبان دی ہونٹ دے ہر نوع کی صلاحیتیں بخشیں تو ان

تمام نعمتوں سے سرفراز ہو کر آخرت کی گھائی اور دشوار گزار مقامات کو طے کرنا چاہئے

تھا۔ ان نعمتوں کے ذریعہ یہ مرحلہ باسانی طے ہو سکتا تھا اس کو طے کرنے کی فکر کرنی چاہئے

تھی۔ وہ گھائی کیا ہے۔ ہم اس کی وضاحت بھی کئے دیتے ہیں۔ وہ دو اور صرف دو

باتیں ہیں۔ اتنی زیادہ نعمتوں سے فائدہ اٹھاتے ہوئے ہمارے بتائے ہوئے یہ دو

کام کر لینے چنداں دشوار نہیں۔ اگر وہ دو کام یا ان میں سے ایک کو بھی انجام دیا

قوله

11

12

14

6

جانتا تو تمھارا نام ان لوگوں کی فہرست میں لکھ دیا جاتا جو ان سب نعمتوں کا شکر ادا کرنے والے ہیں۔ ایک کام یہ کہ کسی کی گردن کسی کی غلامی میں پھنسی ہوئی ہے تو اس کو غلامی سے چھڑا کر اس کی فطری آزادی کو بحال کر دینا حضرت ابو ہریرہؓ راوی ہیں کہ حضور رحمۃ اللعالمین صلی اللہ علیہ وآلہ وسلم نے فرمایا: **مَنْ عَقَّقَ رَقَبَةً مَوْمِنَةً عَقَّقَ اللَّهُ بِكُلِّ عَضْوٍ مِنْهَا عَضْوًا مَنَّهُ مِنَ النَّارِ** (ابن ابی شیبہ امام احمد بخاری مسلم ابن ماجہ) جس کسی نے ایک مومن کی گردن غلامی سے آزاد کرادی تو اللہ سبحانہ اس کے ہر عضو کے بدلے آزاد کنندہ کے ہر عضو کو دوزخ سے آزادی بخش دیتا ہے، فی زمانہ اگر غلامی باقی نہیں رہی تو کوئی کسی کا دیون ہو گا اور ادائیگی کی طاقت سے باہر ہو گا آپ کی کلی یا جزوی مذکرتے۔ یا کسی کے ذمہ نہ تھا یا دینا اور کسی نوع کی حیرانی عاقل تو ہو گی نجات دلا دیتے۔ خواہ کچھ مال دیکر یا اپنی سعی و سفارش کے ذریعہ یا اپنی قربت بازو اور ہاتھ پاؤں کی مدد سے اس کا کام آپ انجام دیتے تو ہم آپ سے خوش ہو جاتے اور ہماری خوشنودی تمھاری نجات کی ضامن ہوتی۔ دوسرا کام یہ کسی محتاج کو کم از کم کھانا ہی کھلا دیتے ایسے دنوں میں جبکہ قحط سالی یا شدت گرانی یا بے روزگاری وغیرہ عام ہو۔ وہ محتاج خواہ کوئی آپ کے خاندان یا قرابت والوں کا یتیم ہو جس کی تابالغی ہی کے زمانہ میں اس کے باپ کا سایہ اس کے سر سے اٹھ چکا ہو یا کوئی اور نادار ہو جو بے سہارا ہو کر بھوک کی وجہ سے نڈھال ہو کر مٹی پر پڑا ہو۔

نورِ ایمان

یا غریب الوطن مسافر ہو۔ اس میں طالبانِ علوم و نیہ بھی داخل ہیں جو تحصیلِ علم دین کیلئے اپنے وطن چھوڑ کر پردیس میں علم حاصل کر رہے ہوں۔ یہ دوسری صورت پہلی کے مقابلے میں سہل اور بہتر ہی آسان ہے۔ اگر تم یتیم پڑیں گے یا محتاج پر رحم کر کے اس کے کھانے کی سہولت پیدا کر دیتے خواہ مستقل یا عارضی یا اس کو روزگار ہی سے لگا دیتے تو اس ذریعہ سے بھی ہماری خوشنودی حاصل کر سکتے تھے اور یہی تمہاری نجات کا ذریعہ ہوتی۔ اتنا معمولی سا کام تمہارے لئے کچھ دشوار نہ تھا۔ ایسا کیوں نہ کیا؟ یا کم از کم اس کو دلاسا دیتے اور اُسندہ کی امید دلاتے مثلاً یوں کہتے کہ تم تنخواہ پر ہم سے گنا۔ یا فصل وغیرہ کے موقع پر۔

ثُمَّ كَانَ مِنَ الَّذِينَ آمَنُوا وَتَوَّصُوا بِالصَّبْرِ وَتَوَّصُوا بِالرِّحْمَةِ

اُولَٰئِكَ اَصْحَابُ الْاٰمْنَةِ ۝ پھر ہوتا وہ ایمان والوں میں جو تاکید کرتے ہیں آپس میں مہربانی اور تاکید کرتے ہیں رحم کھانے کی وہ لوگ ہیں بڑے نصیب والے۔

قبولیت عمل کیلئے ایمان شرط ہے | ہاں اس گھائی کوٹے کرنے کے ساتھ ساتھ وہ

اللہ سبحانہ پر اور اسکی کتابوں اور رسولوں پر ایمان لانا تو اس کا بیڑا پار ہوتا کیونکہ اعمال صالحہ کی قبولیت موقوف و منحصر ہے ایمان پر۔ ایمان کے بغیر کوئی عمل مقبول نہیں کافر دنیا میں رہ کر کتنے ہی اعمال صالحہ کرتا ہے اس کے اعمال کا کوئی وزن نہیں کیوں کہ کافر خدا کا باغی ہے۔ اور باغی کے اچھے کام کی کوئی قدر و قیمت نہیں مقبولیت اس کے

نصیب ہی میں نہیں جیت سکتا کہ وہ بغاوت سے توبہ نہ کر لے۔ ایمان والوں کی صفت یہ ہے کہ وہ طاعات کی بجا آوری اور معصیت سے دور رہنے میں جو مشکلات آتی ہیں وہ پیش ہوتے ہیں ان پر صبر و تحمل سے کام لینے کی آپس میں تاکید کرتے رہتے ہیں اور ہر قوی و توانا اپنے ضعیف و ناتوانوں پر رحم کھانے کی ترغیب دیتے رہتے ہیں۔ اور ایسے لوگ بڑے یمون و مبارک ہیں جن کے واسطے ہاتھ میں نامہ اعمال دے جائیں گے اور جن کو قیامت میں عرشِ اعظم کی داہنی جانب کے سایہ میں جگہ دی جائیگی۔ اللہم اجعلنا منہم آمین

19. وَالَّذِينَ كَفَرُوا بِآيَاتِنَا هُمْ أَصْحَابُ الْمَشْأَمَةِ 20. عَلَيْهِمْ نَارٌ مُّؤَصَّدَةٌ

ان پر دوزخ، جسکے دروازے (ہر طرف سے) بند ہوں گے۔“

کفار کا انجام | رہا دوسرا گروہ جو اللہ سبحانہ کی مذکورہ نعمتوں سے متمتع ہو کر بھی ان کا شکر ادا نہ کیا یعنی ان کی طاقت و توانائی، مال و دولت، آہلکے زبان ہوٹ اور دیگر صلاحیتوں کو مخلوق خدا جو عیال اللہ ہیں اور وہ خود انھیں کے بنی نوع ہیں اور ان میں بھی بعض ان کے اہل قرابت ہیں ان کی کسی طرح دستگیری کر کے نہ قرابت کا حق ادا کیا اور نہ کسی سکین، مسافر، محتاج و نادار طالب علم کی خدمت کر کے اللہ سبحانہ کی نعمتوں کا شکر ادا کیا بلکہ اللہ سبحانہ اور اس کی اتاری ہوئی کتابوں اور بھیجے ہوئے

۹۰ (آیہ ۱۹-۲۰)

0-19
0-20

۹۰- (آیہ ۱۹-۲۰)

رسولوں کا منکر بننا یا تو ایسے لوگ دراصل نہایت ہی کم بخت اور بے نصیب ہیں جو دورِ زہ
 دنیا کی فانی نعمتوں پر اترتے رہے۔ درحالیکہ وہ ان نعمتوں کے ذریعہ ابد الابد قائم و
 برقرار رہنے والی بے شمار نعمتوں کے حق دار ہو سکتے تھے تو اس سے بڑھ کر بد بختی اور کیا
 ہو سکتی ہے؟ قیامت کے دن نامہ اعمال ان کے بائیں ہاتھ میں دیا جائیگا۔ جو علامت
 ہوگی اس امر کی کہ ان پر دوزخ کا عذاب ہمیشہ ہمیشہ کے لئے مسلط ہو چکا ہے۔ ان کو دوزخ
 میں جھونک کر اس کے دروازے ہرمت سے بند کر دئے جائیں گے تاکہ وہ اس سے کبھی نکل
 نہ سکیں اور وہ اسی ہی دم پختہ ہو کر اپنے کئے کی سزا بھگتتے رہیں۔ کبھی بھی ان کچھ دوزخ
 کے عذاب سے چھٹکارا نصیب نہ ہوگا۔ وہ اس میں واویلا کرتے رہیں گے مگر ان کی کچھ
 بھی سنوائی نہ ہوگی جیسا کہ اللہ سبحانہ کے احکام اس کی آیات اور اس کے رسولوں کی
 ہدایات اور نصیحتوں کو ماننے سے مدۃ العمر دنیا میں منکر بنے ہوئے تھے۔ العیاذ باللہ
 والحفیظ الامان۔

الحمد لله والمنة کہ سورہ بلد کی تفسیر ختم ہوئی۔ وحلی اللہ تعالیٰ وسلم علی خیر خلقہ
 سیدنا محمد سید المرسلین وعلی آلہ واصحابہ وازواجہ واولیاء وامتہ وعلیٰ جمیعین۔